

गट-‘क’ पदसमूह-२ मधून उप अधीक्षक भूमि
अभिलेख गट- ‘ब’ संवर्गात तात्पुरती पदोन्नती ने
नियुक्ती देण्याबाबत..... निवडसूची-२०१२

महाराष्ट्र शासन

महसूल व वन विभाग,

शासन आदेश क्रमांक : बदली-२०१६/५९८/प्र.क्र.११९/ई-६

मंत्रालय, मुंबई- ४०० ०३२,

दिनांक : १७ ऑक्टोबर, २०१६

- वाचा :**
- १) जमाबंदी आयुक्त आणि संचालक भूमी अभिलेख (म.रा.) पुणे यांचे पत्र क्र. आस्था/ प्र.क्र.२८१/ २०१६/आ-१, दिनांक २३.५.२०१६
 - २) जमाबंदी आयुक्त आणि संचालक भूमी अभिलेख (म.रा.) पुणे यांचे पत्र क्र. आस्था/प्र.क्र.४४९/२०१५/आ-१, दिनांक .०८.२०१६

शासन आदेश :-

भूमी अभिलेख विभागातील गट-क पदसमूह-२ संवर्गामधून उप अधीक्षक भूमी अभिलेख गट-ब संवर्गामध्ये पदोन्नती बाबत निवडसूची-२०१२ च्या विभागीय पदोन्नती समितीच्या बैठकीच्या वेळी श्री. मारुती बाबूराव खेडकर हे शिक्षा अंमलाखाली असल्याने, श्री. खेडकर यांचे नाव मोहोरबंद ठेवून त्यांना निवडसूचीतून वगळण्यात आले होते. श्री. खेडकर यांनी गट-ब संवर्गामध्ये पदोन्नती न मिळाल्याने मा. महाराष्ट्र प्रशासकिय न्यायाधिकरण, मुंबई येथे मुळ अर्ज क्र.६३०/२०१५ दाखल केला. मा. न्यायाधिकरणाने सदर मुळ अर्ज क्र.६३०/२०१५ मध्ये दिनांक ०२.५.२०१६ रोजी आदेश पारित केलेले असून, सदर आदेशामध्ये मा. न्यायाधिकरणाने “ प्रतिवादी यांना असे निर्देश देण्यात येते की, अर्जदार यांच्या उप अधीक्षक भूमी अभिलेख गट-ब संवर्गामध्ये पदोन्नतीच्या अनुषंगाने मोहोरबंद लिफाफा उघडून निर्णय घेण्यात यावा.”

२. मा. न्यायाधिकरणाच्या आदेशाच्या अनुषंगाने जमाबंदी आयुक्त, पुणे यांनी संदर्भ क्र. १ नुसार श्री. खेडकर यांच्यावरील शिक्षा अंमल दिनांक ३०.०६.२०१६ रोजी संपलेला असल्याने, श्री. खेडकर यांना निवडसूची-२०१२ मध्ये उप अधीक्षक भूमी अभिलेख गट-ब संवर्गामध्ये पदोन्नती देण्याचा प्रस्ताव शासनास सादर केला होता.

३. तसेच निवडसूची-२०१२ च्या वेळी श्री. किशोर पाटील यांनी जात वैधता प्रमाणपत्र सादर केले नसल्याने श्री. पाटील यांना पदोन्नती देण्यात आलेली नव्हती. आता श्री. पाटील यांनी जमाबंदी आयुक्त, पुणे यांच्या कार्यालयास दिनांक २२.०६.२०१६ रोजी जात वैधता प्रमाणपत्र सादर केलेले आहे. त्यानुषंगाने संदर्भ क्र.२ नुसार श्री. पाटील यांना निवडसूची-२०१२ मध्ये उप अधीक्षक भूमी अभिलेख गट-ब संवर्गामध्ये पदोन्नती देण्याचा प्रस्ताव जमाबंदी आयुक्त, पुणे यांनी शासनास सादर केला होता.

४. त्यानुषंगाने भूमि अभिलेख विभागातील गट-‘क’ पदसमूह-२ या संवर्गात कार्यरत असलेल्या खालील कर्मचाऱ्यांना उप अधीक्षक भूमि अभिलेख गट-‘ब’ (वेतनश्रेणी ९३००-३४८०० ग्रेड पे ४४००) या संवर्गात स्तंभ क्र. ३ मध्ये दर्शविलेल्या पदावर तात्पुरत्या स्वरूपात पदोन्नतीने नियुक्ती देण्यात येत आहे.

अ. क्र.	अधिकाऱ्याचे नाव व पदनाम	पदोन्नतीने पदस्थापना केलेले पद	शेरा
१	२	३	४
१	श्री.मारुती बाबुराव खेडकर, मुख्यालय सहाय्यक, उप अधीक्षक भूमी अभिलेख, माढा, जि. सोलापूर	उप अधीक्षक भूमी अभिलेख, उमरेड, जि. नागपूर	रिक्त पदावर
२	श्री.किशोर केशव पाटील, मुख्यालय सहाय्यक, उप अधीक्षक भूमी अभिलेख, वाडा, जि. पालघर	उप अधीक्षक, भूमी अभिलेख, शेवगाव, जि. अहमदनगर	रिक्त पदावर

५. वर नमूद अधिकाऱ्यांस खालील अटीच्या अधीन राहून पदोन्नती देण्यात येत आहे :-

अ) सदर पदोन्नती मा. उच्च न्यायालय, मुंबई येथे प्रलंबित असलेल्या रिट याचिका क्र. २७९७/२०१५ (महाराष्ट्र राज्य विरुद्ध श्री. विजय घोगरे व इतर) तसेच संलग्न इतर न्यायालयीन प्रकरणांमध्ये होणाऱ्या अंतिम निर्णयाच्या अधीन राहिल. तसेच मा. महाराष्ट्र प्रशासकिय न्यायाधिकरण, खंडपिठ, नागपूर येथे दाखल केलेल्या मुळ अर्ज क्र. ४४३/२०१४ व मा. महाराष्ट्र प्रशासकिय न्यायाधिकरण, मुंबई येथे दाखल केलेल्या मुळ अर्ज क्र. ७११/२०१४ मधील अंतिम निर्णयाधीन राहिल. तसेच सदर पदोन्नती ही मा. उच्च न्यायालयामध्ये प्रलंबित असलेल्या रिट याचिका क्र. ८४५२/२००४ मध्ये प्राप्त होणाऱ्या अंतिम निकालाच्या अधीन राहिल.

ब) पदोन्नतीचे पद महाराष्ट्र लोकसेवा आयोगाच्या कक्षेतील असल्याने या पदावर देण्यात आलेली पदोन्नती (निवडसूची) महाराष्ट्र लोकसेवा आयोगाच्या मान्यतेने नियमित केल्यानंतरच सदर पदावर सेवाजेष्ठता व अन्य सेवाविषयक लाभ मिळण्यास पदोन्नत अधिकारी पात्र ठरतील.

क) सदर पदोन्नती ही वयाच्या ५०/५५ वर्षांपलीकडे सेवेत ठेवण्याबाबतच्या तत्संबंधीच्या आदेशाच्या अधीन राहिल.

ड) त्यांना देण्यात आलेली ही पदोन्नती कोणतीही पूर्वसूचना वा नोटीस न देता रद्द करण्याचा अधिकार शासन राखून ठेवीत आहे.

६. सदर पदोन्नती ही “ महाराष्ट्र शासकीय गट-अ व गट-ब (राजपत्रित व अराजपत्रित) पदावर सरळ सेवेने व पदोन्नतीने नियुक्तीसाठी महसूली विभाग वाटप नियम-२०१५” दिनांक २८.४.२०१५ मधील नियम ११ (२) व दिनांक १६.०७.२०१५ च्या सुधारणेनुसार महसूली विभाग वाटप करण्यात आलेले आहे.

७. पदोन्नती झालेल्या अधिकाऱ्यांनी उप अधीक्षक भूमी अभिलेख या पदाचा कार्यभार ग्रहण केल्यावर त्या अधिकाऱ्यांची प्रचलित नियमानुसार वेतननिश्चिती करावी.

८. संबंधित वरिष्ठ अधिकाऱ्यांनी वरील पदोन्नत अधिकाऱ्यास पदोन्नतीच्या पदावर रुजू होण्यासाठी तात्काळ कार्यमुक्त करावे. संबंधित अधिकाऱ्यास नवीन नियुक्तीच्या जागी हजर होण्यासाठी मूळ कार्यालयाने कोणत्या दिनांकास कार्यमुक्त केले आणि ते नविन नियुक्तीच्या जागी कोणत्या दिनांकास हजर झाले, याबाबत जमाबंदी आयुक्त आणि संचालक भूमी अभिलेख, पुणे यांनी शासनास त्वरित अवगत करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१७१७०३०१७५१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने.

(डॉ.संतोष भोगले)

उप सचिव, महाराष्ट्र शासन

प्रति:

- १) जमाबंदी आयुक्त आणि संचालक, भूमी अभिलेख, महाराष्ट्र राज्य, पुणे,
- २) उपसंचालक भूमी अभिलेख, कोकण, पुणे, नाशिक, नागपूर (द्वारा जमाबंदी आयुक्त, पुणे)
- ३) महालेखापाल (लेखा व अनुज्ञेयता/लेखापरिक्षा), महाराष्ट्र - १/२, मुंबई, नागपूर
- ४) संबंधित कर्मचारी (द्वारा जमाबंदी आयुक्त आणि संचालक भूमी अभिलेख, म.रा.पुणे)
- ५) खाजगी सचिव, मा. मंत्री (महसूल), मंत्रालय, मुंबई - ३२.
- ६) खाजगी सचिव, मा.राज्यमंत्री (महसूल), मंत्रालय, मुंबई - ३२.
- ७) कार्यासन अधिकारी, कार्यासन-१२, सामान्य प्रशासन विभाग, मंत्रालय, मुंबई-३२.
- ८) निवडनस्ती ई-६ कार्यासन, महसूल व वन विभाग.